



MAQSUD İBRAHİMBƏYOVUN 90 İLLİYİNİN QEYD EDİLMƏSİ HAQQINDA
AZƏRBAYCAN RESPUBLİKASI PREZİDENTİNİN SƏRƏNCAMI

2025-ci ilin may ayında Azərbaycan ədəbiyyatının görkəmli nümayəndəsi, Xalq yazıçısı, Dövlət mükafatı laureatı, tanınmış ictimai xadim Maqsud Məmmədibrahim oğlu İbrahimbəyovun anadan olmasının 90 ili tamam olur.

Maqsud İbrahimbəyov parlaq istedadla malik nasir kimi çoxşaxəli fəaliyyəti ilə Azərbaycan bədii fikrinin zənginləşməsində təqdirəlayiq rol oynamış söz ustalarındandır. Ötən əsrin 60-cı illərində yeni ədəbi prosesin formalaşmasında yaxından iştirak edən sənətkar ərsəyə gətirdiyi dəyərli nəsr nümunələrində qəhrəmanlarının xarakterini dərinlən açaraq dolğun və rəngarəng obrazlar yaratmışdır. Onun, eyni zamanda dramaturq, kinossenarist və rejissor kimi Azərbaycan kinematoqrafiyasının inkişafında mühüm xidmətləri vardır. Milli koloritin qabarıq təsviri, adət-ənənələrə bağlılıq, xüsusən Bakı mühitinin özünəməxsus mənzərəsinin təsviri Maqsud İbrahimbəyov yaradıcılığını səciyyələndirən başlıca cəhətlərdir.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Azərbaycan ədəbiyyatının inkişafına töhfələr vermiş Xalq yazıçısı Maqsud İbrahimbəyovun 90 illiyinin qeyd olunmasını təmin etmək məqsədilə qərara alıram:

1. Azərbaycan Respublikasının Mədəniyyət Nazirliyi Azərbaycan Yazıçılar Birliyinin təkliflərini nəzərə almaqla, Xalq yazıçısı Maqsud İbrahimbəyovun 90 illik yubileyinə dair tədbirlər planı hazırlayıb həyata keçirsin.
2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham Əliyev
Azərbaycan Respublikasının Prezidenti
Bakı şəhəri, 13 fevral 2025-ci il



**“MAQSUD İBRAHİMBƏYOV YARADICILIQ MƏRKƏZİ”NİN
TƏSİS EDİLMƏSİ İLƏ BAĞLI TƏDBİRLƏR HAQQINDA
AZƏRBAYCAN RESPUBLİKASI PREZİDENTİNİN SƏRƏNCAMI**

Görkəmli yazıçı, kinodramaturq və rejissor, Azərbaycan Respublikasının Dövlət Mükafatı laureatı, Xalq yazıçısı Maqsud Məmmədibrahim oğlu İbrahimbəyov milli sənət xəzinəsini zənginləşdirən əsərləri ilə Azərbaycan mədəniyyəti salnaməsinə parlaq səhifələr yazmışdır. Onun bədii əsərlərini, eləcə də ssenariləri əsasında çəkilmiş filmləri oxucular və tamaşaçılar daim rəğbətlə qarşılamışlar.

Çoxəsrlik ənənələri olan Azərbaycan mədəniyyətinin inkişafına dəyərli töhfələr vermiş Xalq yazıçısı Maqsud İbrahimbəyovun xatirəsini əbədləşdirmək məqsədi ilə Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. “İçərişəhər” Dövlət Tarix-Memarlıq Qoruğu İdarəsinin strukturuna daxil olan “Maqsud İbrahimbəyov Yaradıcılıq Mərkəzi”nin təsis edilməsi və fəaliyyətinin təmin olunması üçün “İçərişəhər” Dövlət Tarix-Memarlıq Qoruğu İdarəsinə dövlət büdcəsindən əlavə 220 000 (iki yüz iyirmi min) manat vəsait ayrılсын.

2. “İçərişəhər” Dövlət Tarix-Memarlıq Qoruğu İdarəsi “Maqsud İbrahimbəyov Yaradıcılıq Mərkəzi”nin təsis edilməsi ilə əlaqədar təşkilati məsələləri iki ay müddətində həll etsin.

3. Azərbaycan Respublikasının Nazirlər Kabineti:

3.1. Azərbaycan Respublikası Prezidentinin aktlarının bu Sərəncama uyğunlaşdırılması ilə bağlı təkliflərini üç ay müddətində hazırlayıb Azərbaycan Respublikasının Prezidentinə təqdim etsin;

3.2. Azərbaycan Respublikası Nazirlər Kabinetinin normativ hüquqi aktlarının bu Sərəncama uyğunlaşdırılmasını üç ay müddətində təmin etsin;

3.3. bu Sərəncamın 1-ci bəndində nəzərdə tutulmuş maliyyə vəsaitinin dövlət büdcəsindən ayrılmasını təmin etsin;

3.4. bu Sərəncamdan irəli gələn digər məsələləri həll etsin.

İlham Əliyev

Azərbaycan Respublikasının Prezidenti

Bakı şəhəri, 1 fevral 2018-ci il.



“İçərişəhər” Dövlət Tarix-Memarlıq Qoruğu İdarəsinin strukturunun təsdiq edilməsi və işçilərinin say həddinin müəyyən edilməsi barədə” Azərbaycan Respublikası Nazirlər Kabinetinin 2017-ci il 14 noyabr tarixli 490 nömrəli qərarında dəyişiklik edilməsi haqqında

AZƏRBAYCAN RESPUBLİKASI NAZİRLƏR KABİNETİNİN QƏRARI

“Maqsud İbrahimbəyov Yaradıcılıq Mərkəzi”nin təsis edilməsi ilə bağlı tədbirlər haqqında” Azərbaycan Respublikası Prezidentinin 2018-ci il 1 fevral tarixli 3622 nömrəli Sərəncamının 3.2-ci bəndinin icrasını təmin etmək məqsədi ilə Azərbaycan Respublikasının Nazirlər Kabineti **qərara alır:**

Azərbaycan Respublikası Nazirlər Kabinetinin 2017-ci il 14 noyabr tarixli 490 nömrəli qərarı (Azərbaycan Respublikasının Qanunvericilik Toplusu, 2017, № 11, maddə 2154) ilə təsdiq edilmiş “İçərişəhər” Dövlət Tarix-Memarlıq Qoruğu İdarəsinin Strukturu”na aşağıdakı məzmununda 10-cu hissə əlavə edilsin:

“10. “Maqsud İbrahimbəyov Yaradıcılıq Mərkəzi”.”.

Azərbaycan Respublikasının Baş naziri Artur Rasi-zadə

Bakı şəhəri, 19 mart 2018-ci il
№ 109



**M.M. İBRAHİMBƏYOVUN “ŞƏRƏF” ORDENİ İLƏ TƏLTİF EDİLMƏSİ HAQQINDA
AZƏRBAYCAN RESPUBLİKASI PREZİDENTİNİN SƏRƏNCAMI**

Azərbaycan Respublikası Konstitusiyasının 109-cu maddəsinin 23-cü bəndini rəhbər tutaraq qərara alıram:

Azərbaycan teatr və kino sənətinin inkişafında böyük xidmətlərinə görə Maqsud Məmmədibrahim oğlu İbrahimbəyov “Şərəf” ordeni ilə təltif edilsin.

İlham Əliyev
Azərbaycan Respublikasının Prezidenti

Bakı şəhəri, 7 may 2015-ci il.



**M. M. İBRAHİMBƏYOVUN "İSTİQLAL" ORDENİ İLƏ
TƏLTİF EDİLMƏSİ HAQQINDA
AZƏRBAYCAN RESPUBLİKASI PREZİDENTİNİN SƏRƏNCAMI**

Azərbaycan mədəniyyətinin inkişafındakı böyük xidmətlərinə görə Maqsud Məmmədibrahim oğlu İbrahimbəyov "İstiqlal" ordeni ilə təltif edilsin.

İlham Əliyev
Azərbaycan Respublikasının Prezidenti

Bakı şəhəri, 10 may 2005-ci il.



**AZƏRBAYCAN RESPUBLİKASI PREZİDENTİNİN FƏRDİ
TƏQAÜDLƏRİNİN VERİLMƏSİ HAQQINDA
AZƏRBAYCAN RESPUBLİKASI PREZİDENTİNİN SƏRƏNCAMI**

Azərbaycan Respublikası Prezidentinin “Azərbaycan Respublikası Prezidentinin fərdi təqaüdünün təsis edilməsi haqqında” 11 iyun 2002-ci il tarixli Fərmanına uyğun olaraq qərara alıram:

1. Azərbaycanın elm və təhsil, mədəniyyət və incəsənət, iqtisadiyyat və dövlət idarəçiliyi sahələrində böyük xidmətləri olan aşağıdakı şəxslərə Azərbaycan Respublikası Prezidentinin fərdi təqaüdləri verilsin:

Abbasov Fərzalı Hətəm oğlu
Aslanova Zəminə Sərdar qızı
Babayeva Nənəqız Rza qızı
Cabbarova Rəhilə Muxtar qızı
Cavadov Məmməd Kərim oğlu
Cəbiyeva Zeynəb Ağə qızı
Cəfərova Əminə Surxay qızı
Dadaşov Dadaş İkrəm oğlu
Eminov Əsgər Abdulla oğlu
Əhmədov Əhməd Dadaş oğlu
Həsənova Fatma Əkbər qızı
Həsənova Züleyxa Əsgəralı qızı
Hüseynova Fatma Rza qızı
İbrahimbəyov Maqsud Məmmədibrahim oğlu
İbrahimbəyov Rüstəm Məmmədibrahim oğlu
İbrahimova Elza İmaməddin qızı
İsmayılov Yusif Abbas oğlu
İsrafilzadə Əbdüləhəd Hüseyn oğlu
Kazımov İbrahim Salman oğlu
Kazımov Oqtay Məmməd oğlu
Qarayeva Ülkər Mayıl qızı
Qasımov Tələt Məmmədəğa oğlu qızı
Mehdiyeva Gülxara İzzət qızı
Mədətova Suğra Qəmbər qızı
Məmmədov İsa Əli oğlu
Namazova Həcər Ağakışi qızı
Novruzov Cabir Mirzəbəy oğlu (Cabir Novruz)

Orucov Qərib Əzizəli oğlu
Pənahov Şəmşəd Tanrıqulu oğlu
Rəsulov Məmmədrza Rıfulla oğlu
Verdiyeva Sədaqət Məcid qızı
Vəliyeva Şərqiyyə Əkbər qızı
Yolçiyeva Dilşad Vəli qızı
Zahidova Vəsilə Alı qızı

2. Azərbaycan Respublikasının Nazirlər Kabineti bu sərəncamdan irəli gələn məsələləri həll etsin.

Heydər Əliyev
Azərbaycan Respublikasının Prezidenti

Bakı şəhəri, 2 oktyabr 2002-ci il.



**M. M. İBRAHİMBƏYOVA "XALQ YAZIÇISI"
FƏXRİ ADININ VERİLMƏSİ HAQQINDA
AZƏRBAYCAN RESPUBLİKASI PREZİDENTİNİN FƏRMANI**

Azərbaycan nəşrinin inkişafındakı böyük xidmətlərinə görə
Əfəndiyev Elçin İlyas oğluna
İbrahimbəyov Maqsud Məmmədibrahim oğluna
İbrahimbəyov Rüstəm Məmmədibrahim oğluna
İbrahimov Hüseyn Məmmədəli oğluna
Naibov Əkrəm Nəcəf oğluna[1]
Rzayev Anar Rəsul oğluna
Vəkilov Yusif Səməd oğluna
"Xalq yazıçısı" fəxri adı verilsin.

Heydər Əliyev
Azərbaycan Respublikasının Prezidenti

Bakı şəhəri, 23 may 1998ci il.



**RESPUBLİKANIN ƏDƏBİYYAT XADİMLƏRİNƏ
AZƏRBAYCAN SSR FƏXRİ ADLARININ VERİLMƏSİ HAQQINDA**

AZƏRBAYCAN SSR ALİ SOVETİ RƏYASƏT HEYƏTİNİN FƏRMANI

Azərbaycan ədəbiyyatının inkişafında böyük xidmətlərinə görə aşağıdakılara fəxri adlar verilsin:

AZƏRBAYCAN SSR XALQ YAZIÇISI

Ə.Əbülhəsən (Ələkbərzadə Əbülhəsən Əlibala oğlu), Qasımov İmran Haşım oğlu, Əfəndiyev İlyas Məhəmməd oğlu

AZƏRBAYCAN SSR ƏMƏKDAR İNCƏSƏNƏT XADİMİ

Abbaszadə Hüseyn Abbas oğlu, Cabir Novruz (Novruzov Cabir Mirzəbə oğlu), *İbrahimbəyov Maqsud Məmmədibrahim oğlu*, İbrahimov İshaq İbrahim oğlu, Kürçaylı Əlağa Həsənoğlu oğlu, Nəbi Xəzri (Babayev Nəbi Ələkbər oğlu), Fikrət Qoca (Qocayev Fikrət Göyüş oğlu), Yusif Səmədoğlu (Vəkilov Yusif Səməd oğlu)

AZƏRBAYCAN SSR ƏMƏKDAR MƏDƏNİYYƏT İŞÇİSİ

Babayeva Ələviyyə Hənifə qızı, Qafarov Vladimir Əbdüləzim oğlu, Məmməd Araz (İbrahimov Məmməd İnfil oğlu)

**Azərbaycan SSR Ali Soveti Rəyasət Heyətinin
sədri Q.Xəlilov**

**Azərbaycan SSR Ali Soveti Rəyasət Heyətinin
katibi G.Əbilova**

Bakı şəhəri, 30 iyul 1979-cu il



**ƏDƏBİYYAT, İNCƏSƏNƏT VƏ ARXİTEKTURA SAHƏSİNDƏ 1976-CI İL
AZƏRBAYCAN SSR DÖVLƏT MÜKAFATLARININ VERİLMƏSİ HAQQINDA
AZƏRBAYCAN KP MƏRKƏZİ KOMİTƏSİNİN VƏ AZƏRBAYCAN SSR
NAZİRLƏR SOVETİNİN QƏRARI**

Azərbaycan KP Mərkəzi Komitəsi və Azərbaycan SSR Nazirlər Soveti Azərbaycan SSR Nazirlər Soveti yanında Ədəbiyyat, İncəsənət və Arxitektura Sahəsində Azərbaycan SSR Dövlət Mükafatları Komitəsinin təklifini müzakirə edərək aşağıdakılara 1976-cı il Azərbaycan SSR Dövlət mükafatları verməyi qərara alırlar:

1. Azərbaycan SSR əməkdar incəsənət xadimi, şair Bəxtiyar Mahmud oğlu Vahabzadəyə - “Leninlə söhbət” və “Muğam” poemaları üçün.
2. Şair Qabil Allahverdi oğlu İmamverdiyevə - “Nəsimi” poeması üçün.
3. Yazıçı **Maqsud Məmmədibrahim oğlu İbrahimbəyova** – “Bayquş gəldi” və “Yaxşılığa yamanlıq” povestləri üçün.
4. Heykəltəraş İbrahim İsmayıl oğlu Zeynalova, arxitektör Hənifə Əlisgəndər oğlu Ələsgərova, arxitektör Ələsgər Nurəli oğlu Hüseynova, tikinti işlərinin rəhbəri Ələvsət İbrahim oğlu Əbdülrəhimova, mühəndis-konstruktor Yuri Dmitriyeviç Dubova - Naxçıvan şəhərində V.İ.Lenin memorialı üçün.
5. Azərbaycan SSR əməkdar incəsənət xadimi, bəstəkar Xəyyam Hadı oğlu Mirzəzadəyə - 2-ci simfoniya triptix üçün.
6. Azərbaycan SSR Elmlər Akademiyasının akademiki Məmmədcəfər Zeynalabdin oğlu Cəfərova - 1974-1975-ci illərdə yazılmış ədəbi-tənqidi əsərlər üçün.

Azərbaycan KP MK katibi
H. ƏLİYEV

Azərbaycan SSR Nazirlər Sovetinin sədri
Ə.İBRAHİMOV